



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-7257/4

01-03-2023 г./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКCK), на 83-тата седница одржана на 27.02.2023 година ја донесе следната

## ОДЛУКА

Пријавата заведена под број 12-7257/1 од 22.12.2021 година, со наводи за незаконитости во постапувањето на службени лица од Државниот инспекторат за труд, **СЕ ОТФРЛА.**

ДКCK утврди дека согласно Законот за спречување на корупцијата и судирот на интереси наводите во пријавата не се однесуваат на незаконити или недозволиви дејствија на службените лица при вршењето на јавните овластувања и службената должност.

Предметот со број 12-7257/1 од 22.12.2021 година да се затвори и да се архивира.

Оваа одлука во деперсонализирана форма да се објави на веб страницата на ДКCK во рок од 5 (пет) дена од донесувањето.

## Образложение

Од страна на познат подносител, на ден 22.12.2021 година поднесена е пријава со наводи за незаконитости во постапувањето на службени лица од Државниот инспекторат за труд при вршење на инспекциски надзор, и оформен е предмет со број 12-7257/1 од 22.12.2021 година.

Во пријавата се изнесени наводи за повеќе незаконитости во работењето на домот за стари лица /// - непочитување на работното време, на правото на одмор на вработените и на протоколите и мерките за заштита од Ковид-19, кои според подносителот на пријавата не биле соодветно земени предвид од страна на Државниот инспекторат за труд при вршење на инспекциски надзор. Според изнесеното во пријавата, при вршење на инспекциски надзор од страна на Државниот инспекторат за труд било постапено незаконски бидејќи надзорот бил најавен, па следствено, непосредно пред надзорот во субјектот за надзор биле преземени мерки во насока на надминување на неправилностите, по што на инспекторите им била презентирана однапред приспособена документација и состојба којашто не кореспондирала со состојбата што би се затекнала при редовниот тек на работењето.

По разгледувањето на предметните наводи, ДКCK констатира дека наведените активности од страна на службените лица при вршењето на јавните овластувања и службената должност не претставуваат злоупотреба на службена должност поради фактот што во член 69 од Законот за инспекциски надзор е пропишано дека секој инспекциски

надзор се најавува со доставување на писмено известување до субјектот на инспекциски надзор за времето и обемот на инспекцискиот надзор, и дека известувањето, придружено со листа за проверка, се доставува најдоцна три работни дена пред отпочнување на вршењето на инспекцискиот надзор.

Следствено, ДКСК оцени дека нема елементи за надлежно постапување за предметниот случај - наводите и укажувањата во пријавата не се однесуваат на незаконити или недозволиви дејствија на службените лица при вршењето на јавните овластувања и службената должност.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.М.  
Одобрил: К.Н., член на ДКСК

